

**GUJARAT BILL NO. 5 OF 2024.**

**THE GUJARAT UNIVERSITY OF TRANSPLANTATION SCIENCES  
(AMENDMENT) BILL, 2024.**

**A BILL**

*further to amend the Gujarat University of Transplantation Sciences Act, 2015.*

**સન ૨૦૨૪નું ગુજરાત વિધેયક ક્રમાંક: ૫.**

ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ (સુધારા) વિધેયક, ૨૦૨૪.

ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ અધિનિયમ, ૨૦૧૫ વધુ સુધારવા બાબત  
વિધેયક.

આથી, ભારતના ગણરાજ્યના પંચોતેરમા વર્ષમાં નીચેનો અધિનિયમ કરવામાં આવે છે:-

૧. આ અધિનિયમ ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ (સુધારા) અધિનિયમ, ૨૦૨૪ કહેવાશે. ટૂંકી સંજ્ઞા.
૨. ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ અધિનિયમ, ૨૦૧૫ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૨-માં,-
- સન ૨૦૧૫નો ગુજરાતનો ૯-મો.
- (૧) ખંડ (૧૫) કમી કરવો;
- (૨) ખંડ (૨૩) પછી, નીચેનો ખંડ દાખલ કરવો:-
- “(૨૪) “કુલપતિ” એટલે યુનિવર્સિટીના કુલપતિ.”.
૩. મુખ્ય અધિનિયમમાં, કલમ ૩-માં,-
- સન ૨૦૧૫ના ગુજરાતના ૯-મા અધિનિયમની કલમ ૩-નો સુધારો.
- (૧) પેટા-કલમ (૨)માં, “ઉપકુલાધિપતિ (પ્રો-ચાન્સેલર)” એ શબ્દ અને કૌંસને બદલે, “કુલાધિપતિ (ચાન્સેલર)” એ શબ્દ અને કૌંસ મૂકવો;
- (૨) પેટા-કલમ (૫) પછી, નીચેની પેટા-કલમ દાખલ કરવી:-
- “(૬) ઈન્સ્ટિટ્યૂટ (સંસ્થા)-એ યુનિવર્સિટી હેઠળ કામગીરી કરવાની રહેશે.”.
૪. મુખ્ય અધિનિયમમાં, કલમ ૯-માં, ખંડ (૧)માં, “ઉપકુલાધિપતિ (પ્રો-ચાન્સેલર)” એ શબ્દ અને કૌંસને બદલે, “કુલાધિપતિ (ચાન્સેલર)” એ શબ્દ અને કૌંસ મૂકવો.
- સન ૨૦૧૫ના ગુજરાતના ૯-મા અધિનિયમની કલમ ૯-નો સુધારો.
૫. મુખ્ય અધિનિયમમાં, કલમ ૧૦-ને બદલે, નીચેની કલમ મૂકવી:-
- સન ૨૦૧૫ના ગુજરાતના ૯-મા અધિનિયમની કલમ ૧૦ બદલવા બાબત.
૧૦. (૧) ગુજરાત રાજ્યના રાજ્યપાલ, યુનિવર્સિટીના કુલાધિપતિ (ચાન્સેલર) રહેશે.
- (૨) કુલાધિપતિ, તેમના હોદ્દાની રૂએ, યુનિવર્સિટીના વડા રહેશે અને હાજર હોય તો, પદવી એનાયત કરવા માટે યોજવામાં આવેલા પદવીદાન સમારંભનું અધ્યક્ષસ્થાન લેશે.”.
૬. મુખ્ય અધિનિયમમાં, કલમ ૧૧ કમી કરવી.
- સન ૨૦૧૫ના ગુજરાતના ૯-મા અધિનિયમની કલમ ૧૧ કમી કરવા બાબત.

સન ૨૦૧૫ના  
ગુજરાતના ૯-મા  
અધિનિયમની  
કલમ ૧૨  
બદલવા બાબત.

૭. મુખ્ય અધિનિયમમાં, કલમ ૧૨-ને બદલે, નીચેની કલમ મૂકવી:-

“કુલપતિ. ૧૨.

- (૧) રાજ્ય સરકાર કુલપતિની નિમણૂક કરશે, જે યુનિવર્સિટીના મુખ્ય શૈક્ષણિક અને કારોબારી અધિકારી રહેશે અને હોદ્દાની રૂએ, સંચાલક મંડળ, એકેડેમિક કાઉન્સિલ, એક્ઝિક્યુટિવ કાઉન્સિલ, અને નાણા સમિતિના અધ્યક્ષ રહેશે.
- (૨) કુલપતિ, વીસ વર્ષનો વ્યાવસાયિક અનુભવ ધરાવતા નામાંકિત અનુસ્નાતક ડોક્ટર હોવા જોઈશે, જે પૈકી તેઓ ઓર્ગન ટ્રાન્સપ્લાન્ટેશન (અંગ પ્રત્યારોપણ) અથવા ટ્રાન્સપ્લાન્ટેશન (પ્રત્યારોપણ)ને સંબંધિત સંશોધનમાં ઓછામાં ઓછો સાત વર્ષનો અનુભવ ધરાવતા હોવા જોઈશે.
- (૩) કુલપતિ, સેવા કરારની બોલીઓ અને શરતોને અધીન રહીને, પોતાના હોદ્દાનો હવાલો સંભાળે તે તારીખથી પાંચ વર્ષની મુદત માટે હોદ્દો ધરાવશે અને વધારાની માત્ર એક મુદત માટે ફેર-નિમણૂકને પાત્ર રહેશે:

પરંતુ કુલપતિ તરીકે નિમણૂક પામેલી કોઈ વ્યક્તિ, તે સડસઠ વર્ષની ઉંમર પૂર્ણ કરે ત્યારપછી તે તરીકે પોતાનો હોદ્દો ધરાવવાનું ચાલુ રાખી શકશે નહિ.

- (૪) કુલપતિનો હોદ્દો, મૃત્યુ, રાજીનામાના કારણે અથવા અન્યથા ખાલી પડે, ત્યારે રાજ્ય સરકારે, બનતી ત્વરાએ, પેટા-કલમો (૧) અને (૨) અનુસાર યોગ્ય વ્યક્તિની યુનિવર્સિટીના કુલપતિ તરીકે નિમણૂક કરવી જોઈશે.
- (૫) કુલપતિ, પોતાની સહીથી લેખિતમાં, રાજ્ય સરકારને સંબોધીને પોતાના હોદ્દા પરથી રાજીનામું આપી શકશે અને આવું રાજીનામું, રાજ્ય સરકાર જે તારીખે સ્વીકારે તે તારીખથી અમલમાં આવશે.”.

સન ૨૦૧૫ના  
ગુજરાતના ૯-મા  
અધિનિયમની  
કલમ ૧૩-નો  
સુધારો.

૮. મુખ્ય અધિનિયમમાં, કલમ ૧૩-માં,-

(૧) ખંડ (૨)માં, “એક્ઝિક્યુટિવ કાઉન્સિલ” એ શબ્દોને બદલે, “સંચાલક મંડળ, એક્ઝિક્યુટિવ કાઉન્સિલ” એ શબ્દો મૂકવા;

(૨) ખંડ (૬)ને બદલે, નીચેનો ખંડ મૂકવો:-

“(૬) આ અધિનિયમ અથવા વિનિયમોથી અથવા તે હેઠળ તેમને સોંપવામાં આવે તેવી અથવા રાજ્ય સરકાર તેમને સોંપે તેવી બીજી સત્તા વાપરશે અને તેવી બીજી ફરજો બજાવશે.”;

(૩) ખંડ (૬) પછી, નીચેના ખંડો દાખલ કરવા:-

“(૭) કુલપતિને, આ અધિનિયમની જોગવાઈઓને અધીન રહીને, યુનિવર્સિટી, તેના મકાનો, છાત્રાલયો, ગ્રંથાલયો, સાધનસામગ્રીઓ અને યુનિવર્સિટી દ્વારા નિભાવવામાં આવતી કોઈ સંસ્થા અથવા કેન્દ્રની કાર્યપદ્ધતિઓ અને કાર્યવાહીઓનું અને યુનિવર્સિટી દ્વારા હાથ ધરવામાં આવતી પરીક્ષાઓ, અધ્યાપન, સંશોધન અને કરેલા અથવા કરવામાં આવતા બીજા કાર્યનું પણ, તેઓ આદેશ કરે તેવી વ્યક્તિ અથવા વ્યક્તિઓ દ્વારા નિરીક્ષણ અથવા સમીક્ષા કરવા માટે તેમને અધિકૃત કરવાની અને

યુનિવર્સિટીના વહીવટ, શૈક્ષણિક બાબતો અને નાણાંને લગતી કોઈપણ બાબતની તપાસ તે જ રીતે કરાવવાની સત્તા રહેશે;

(૮) કુલપતિ, હોદ્દાની રૂએ સંસ્થાના નિયામક (ડિરેક્ટર) રહેશે.”.

૯. મુખ્ય અધિનિયમમાં, કલમ ૧૪ કમી કરવી.

સન ૨૦૧૫ના  
ગુજરાતના ૯-મા  
અધિનિયમની  
કલમ ૧૪ કમી  
કરવા બાબત.

૧૦. મુખ્ય અધિનિયમમાં, કલમ ૧૫-માં, પેટા-કલમ (૨)ને બદલે, નીચેની પેટા-કલમ મૂકવી:-

સન ૨૦૧૫ના  
ગુજરાતના  
૯-મા  
અધિનિયમની  
કલમ ૧૫-નો  
સુધારો.

“(૨) કુલપતિએ, સંચાલક મંડળની મંજૂરીથી, નીચેની વ્યક્તિઓમાંથી ડીન-ને નામનિયુક્ત કરવા જોઈશે:-

(૧) IKDRC-ITSના પ્રાધ્યાપકો અને વિભાગના વડાઓમાંથી; અથવા

(૨) યુનિવર્સિટીની શૈક્ષણિક વિદ્યાશાખામાંની પ્રાધ્યાપકના પગારધોરણમાં હોય અને ઓછામાં ઓછા ૧૫ વર્ષનો વ્યાવસાયિક અનુભવ ધરાવતી હોય એવી વ્યક્તિઓમાંથી.”.

૧૧. મુખ્ય અધિનિયમમાં, કલમ ૨૦માં,-

સન ૨૦૧૫ના  
ગુજરાતના  
૯-મા  
અધિનિયમની  
કલમ ૨૦-નો  
સુધારો.

(૧) પેટા-કલમ (૧)માં,

(૧) ખંડ (૧) કમી કરવો;

(૨) ખંડ (૬)ને બદલે, નીચેનો ખંડ મૂકવો:-

“(૬) હોદ્દાની રૂએ સભ્યો હોય તે સિવાયના રાજ્ય સરકારે નામનિયુક્ત કરવાના ચાર સભ્યો, જેમાંથી બે સભ્યો, ઈન્સ્ટિટ્યૂટની ગવર્નિંગ બોડીમાંથી રહેશે અને બાકીના બે સભ્યો, વહીવટ અથવા સંચાલન અથવા નાણા અથવા કાયદા અથવા આરોગ્ય સંભાળનો અનુભવ ધરાવતા હોવા જોઈશે.”;

(૨) પેટા-કલમ (૩)માં, ખંડ (૩)માં, “ઉપકુલાધિપતિને” એ શબ્દને બદલે, “કુલપતિને” એ શબ્દ મૂકવો;

(૩) પેટા-કલમ (૪)માં, “ઉપકુલાધિપતિ” એ શબ્દને બદલે, “કુલપતિ” એ શબ્દ મૂકવો;

(૪) પેટા-કલમ (૬)ને બદલે, નીચેની પેટા-કલમ મૂકવી:-

“(૬) કુલપતિ, સંચાલક મંડળની દરેક બેઠકનું અધ્યક્ષસ્થાન લેશે અને તેમની ગેરહાજરીમાં, બેઠકમાં હાજર હોય તેવા સભ્યો પસંદ કરે તેવો સભ્ય, બેઠકનું અધ્યક્ષસ્થાન લેશે.”.

૧૨. મુખ્ય અધિનિયમમાં, કલમ ૨૧માં, પેટા-કલમ (૨)માં, ખંડ (૯)માં, “ઉપકુલાધિપતિ (પ્રો-ચાન્સેલર)” એ શબ્દ અને કૌંસને બદલે, “કુલપતિ” એ શબ્દ અને કૌંસ મૂકવો.

સન ૨૦૧૫ના  
ગુજરાતના  
૯-મા  
અધિનિયમની  
કલમ ૨૧-નો  
સુધારો.

- સન ૨૦૧૫ના  
ગુજરાતના  
૯-મા  
અધિનિયમની  
કલમ ૩૬-નો  
સુધારો.
૧૩. મુખ્ય અધિનિયમમાં, કલમ ૩૬માં, પેટા-કલમ (૨)માં, “ઉપકુલાધિપતિ (પ્રો-ચાન્સેલર)” એ શબ્દ અને કૌંસ અને “ઉપકુલાધિપતિ” એ શબ્દને બદલે, “કુલપતિ” એ શબ્દ મૂકવો.
- સન ૨૦૧૫ના  
ગુજરાતના ૯-મા  
અધિનિયમની  
કલમ ૩૮-નો  
સુધારો.
૧૪. મુખ્ય અધિનિયમમાં, કલમ ૩૮માં, પેટા-કલમ (૨)માં, ખંડ (૨)માં, “ઉપકુલાધિપતિ (પ્રો-ચાન્સેલર)” એ શબ્દ અને કૌંસ કમી કરવા.
- સન ૨૦૧૫ના  
ગુજરાતના ૯-મા  
અધિનિયમની  
કલમ ૩૯-નો  
સુધારો.
૧૫. મુખ્ય અધિનિયમમાં, કલમ ૩૯માં, “ઉપકુલાધિપતિ” એ શબ્દ કમી કરવો.
- સન ૨૦૧૫ના  
ગુજરાતના ૯-મા  
અધિનિયમની  
કલમ ૪૨-નો  
સુધારો.
૧૬. મુખ્ય અધિનિયમમાં, કલમ ૪૨માં, ખંડ (૫) કમી કરવો.

## ઉદ્દેશો અને કારણો

રાજ્યમાં ટ્રાન્સપ્લાન્ટેશન અને સંલગ્ન વિજ્ઞાનમાં યોગ્ય અને પદ્ધતિસરનું પ્રશિક્ષણ, અધ્યાપન, તાલીમ આપવા અને સંશોધન કરવા માટે તેમજ શ્રીમતી ગુલાબબેન રસિકલાલ દોશી અને શ્રીમતી કમળાબેન મફતલાલ મહેતા ઇન્સ્ટિટ્યૂટ ઓફ કિડની ડિસીઝિસ એન્ડ રિસર્ચ સેન્ટર-ડો. એચ. એલ. ત્રિવેદી ઇન્સ્ટિટ્યૂટ ઓફ ટ્રાન્સપ્લાન્ટેશન સાયન્સિઝ (IKDRC-ITS)-ને યુનિવર્સિટીનો દરજ્જો પણ આપવા માટે ગુજરાત રાજ્યમાં ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ અધિનિયમ, ૨૦૧૫ હેઠળ ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝની સ્થાપના કરવામાં આવી છે.

સદરહુ અધિનિયમની કલમ ૧૦-થી યુનિવર્સિટીના ઉપકુલાધિપતિ (પ્રો-ચાન્સેલર)ની નિમણૂક માટેની જોગવાઈ કરી છે. બીજી યુનિવર્સિટીઓના કાયદા સાથે સમાનતા લાવી શકાય તે હેતુથી, રાજ્ય સરકારને ઉપકુલાધિપતિનો હોદ્દો દૂર કરવાનું જરૂરી જણાયું છે. ગુજરાતના રાજ્યપાલ યુનિવર્સિટીના કુલાધિપતિ તરીકે પદવીદાન સમારંભમાં અધ્યક્ષસ્થાન સંભાળે તે પણ જરૂરી જણાયું છે. તેથી, સન ૨૦૧૫ના સદરહુ અધિનિયમમાં જરૂરી સુધારા કરવા ધાર્યું છે.

જે બોલીઓ અને શરતોને અધીન કુલપતિની નિમણૂક કરવામાં આવશે તે બોલીઓ અને શરતોની જોગવાઈ કરવા તેમજ કુલપતિની સત્તાઓ અને કાર્યોની પણ જોગવાઈ કરવા માટે વિદ્યમાન કલમો ૧૨ અને ૧૩ સુધારવા ધાર્યું છે. સદરહુ અધિનિયમની અમુક કલમોમાં બીજા પારિણામિક સુધારા કરવા પણ ધાર્યું છે.

આ વિધેયકથી, ઉપર્યુક્ત ઉદ્દેશો સિદ્ધ કરવા સદરહુ અધિનિયમ સુધારવા ધાર્યું છે.

તારીખ: ૨૨મી ફેબ્રુઆરી, ૨૦૨૪.

ઋષિકેશ પટેલ.

પુરવણી

ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ અધિનિયમ, ૨૦૧૫  
(સન ૨૦૧૫ના ગુજરાતના ૯-મા) માંથી ઊતારા.

૨.	(૧)	થી (૧૪)	xxx	xxx	xxx	વ્યાખ્યા.
	(૧૫)	“ઉપકુલાધિપતિ (પ્રો-ચાન્સેલર)” એટલે કલમ ૧૦ હેઠળ નિમાયેલા યુનિવર્સિટીના ઉપકુલાધિપતિ;				
	(૧૬)	થી (૨૩)	xxx	xxx	xxx	
૩.	(૧)	xxx	xxx	xxx		યુનિવર્સિટીની સ્થાપના અને સંસ્થાપન.
	(૨)	ઉપકુલાધિપતિ (પ્રો-ચાન્સેલર), કુલપતિ, ડીન, રજિસ્ટ્રાર, નાણા અને હિસાબ અધિકારી, પરીક્ષા નિયંત્રક, સંચાલક મંડળ, એકિઝક્યુટિવ કાઉન્સિલ, એકેડેમિક કાઉન્સિલ, નાણા સમિતિ અને હવે પછી એવા અધિકારીઓ અથવા સભ્યો બને તેવી બીજી તમામ વ્યક્તિઓ, એવો હોદ્દો અથવા સભ્યપદ ધારણ કરવાનું ચાલુ રાખે ત્યાં સુધી, તેમનાથી “ગુજરાત યુનિવર્સિટી ઓફ ટ્રાન્સપ્લાન્ટેશન સાયન્સિઝ” એ નામનું સંસ્થાપિત મંડળ રચવામાં આવશે.				
	(૩)	થી (૫)	xxx	xxx	xxx	
૯.	યુનિવર્સિટીના અધિકારીઓ નીચે પ્રમાણે રહેશે:-					યુનિવર્સિટીના અધિકારીઓ.
	(૧)	ઉપકુલાધિપતિ (પ્રો-ચાન્સેલર);				
	(૨)	થી (૭)	xxx	xxx	xxx	
૧૦.	(૧)	રાજ્ય સરકાર, સંચાલક મંડળ સાથે વિચારવિનિમય કરીને, યુનિવર્સિટીના ઉપકુલાધિપતિ (પ્રો-ચાન્સેલર)ની નિમણૂક કરશે.				ઉપકુલાધિપતિ (પ્રો-ચાન્સેલર).
	(૨)	ઉપકુલાધિપતિ, ટ્રાન્સપ્લાન્ટેશન (પ્રત્યારોપણ)ના ક્ષેત્રમાં ઓછામાં ઓછો ૨૦ વર્ષનો અનુભવ ધરાવતી નામાંકિત વ્યક્તિ હોવી જોઈશે, જેમાં ટ્રાન્સપ્લાન્ટેશન (પ્રત્યારોપણ)ના ક્ષેત્રમાં સંશોધનના અનુભવનો પણ સમાવેશ થશે.				
	(૩)	ઉપકુલાધિપતિ પાંચ વર્ષની મુદત સુધી હોદ્દો ધરાવશે અને તેઓ ફેરનિમણૂકને પાત્ર રહેશે.				
	(૪)	ઉપકુલાધિપતિનો હોદ્દો મૃત્યુ, રાજીનામાના કારણે અથવા અન્યથા ખાલી પડે, ત્યારે રાજ્ય સરકારે, બનતી ત્વરાએ, પેટા-કલમ (૧)ની જોગવાઈ અનુસાર યોગ્ય વ્યક્તિની યુનિવર્સિટીના ઉપકુલાધિપતિ તરીકે નિમણૂક કરવી જોઈશે. રાજ્ય સરકાર દ્વારા આવી નિમણૂક કરવામાં આવે ત્યાં સુધી, કુલપતિ, ઉપકુલાધિપતિની ફરજો બજાવશે અને તેમના કાર્યો કરશે.				
	(૫)	ઉપકુલાધિપતિ, પોતાની સહીથી લેખિતમાં, રાજ્ય સરકારને સંબોધીને પોતાના હોદ્દા પરથી રાજીનામું આપી શકશે અને આવું રાજીનામું, રાજ્ય સરકાર જે તારીખે સ્વીકારે તે તારીખથી અમલમાં આવશે.				

ઉપકુલાધિપતિની  
સત્તા.

૧૧. (૧) ઉપકુલાધિપતિ, સંચાલક મંડળની બેઠકોનું અને યુનિવર્સિટીના પદવીદાન સમારંભનું અધ્યક્ષસ્થાન લેશે.
- (૨) ઉપકુલાધિપતિ, આ અધિનિયમથી અથવા તે હેઠળ કરેલા વિનિયમોથી અથવા તે હેઠળ તેમને સોંપવામાં આવે તેવી બીજી સત્તા વાપરશે અને તેવી બીજી ફરજો બજાવશે.
- (૩) ઉપકુલાધિપતિને, આ અધિનિયમની જોગવાઈઓને અધીન રહીને, યુનિવર્સિટીનું, તેના મકાનોનું, છાત્રાલયો, ગ્રંથાલયો, સાધનસામગ્રીઓનું અને યુનિવર્સિટી દ્વારા નિભાવવામાં આવતી કોઈ સંસ્થા અથવા કેન્દ્રની કાર્યપદ્ધતિઓ અને કાર્યવાહીઓનું અને યુનિવર્સિટી દ્વારા હાથ ધરવામાં આવતી પરીક્ષાઓ, અધ્યાપન, સંશોધન અને કરવામાં આવતા બીજા કાર્યનું પણ, તેઓ આદેશ કરે તેવી વ્યક્તિ અથવા વ્યક્તિઓ દ્વારા, નિરીક્ષણ અથવા પુનર્વિલોકન કરાવવાની અને યુનિવર્સિટીના વહીવટ, શૈક્ષણિક બાબતો અને નાણાંને લગતી કોઈપણ બાબતની તપાસ તે જ રીતે કરાવવાની સત્તા રહેશે.

કુલપતિ.

૧૨. (૧) રાજ્ય સરકાર, ઉપકુલાધિપતિ સાથે વિચારવિનિમય કરીને, કુલપતિની નિમણૂક કરશે.
- (૨) કુલપતિની લાયકાત અને બીજી બોલીઓ અને શરતો, રાજ્ય સરકાર દ્વારા નક્કી કરવામાં આવે તેવી રહેશે.
- (૩) કુલપતિ પાંચ વર્ષની મુદત સુધી હોદ્દો ધરાવશે અને ફેરનિમણૂકને પાત્ર રહેશે.
- (૪) કુલપતિનો હોદ્દો મૃત્યુ, રાજીનામાના કારણે અથવા અન્યથા ખાલી પડે, ત્યારે રાજ્ય સરકારે, બનતી ત્વરાએ, પેટા-કલમ(૧)ની જોગવાઈ અનુસાર યોગ્ય વ્યક્તિની યુનિવર્સિટીના કુલપતિ તરીકે નિમણૂક કરવી જોઈશે.
- (૫) કુલપતિ, ઉપકુલાધિપતિ મારફત, પોતાની સહીથી લેખિતમાં, રાજ્ય સરકારને સંબોધીને પોતાના હોદ્દા પરથી રાજીનામું આપી શકશે અને આવું રાજીનામું, રાજ્ય સરકાર જે તારીખે સ્વીકારે તે તારીખથી અમલમાં આવશે.

કુલપતિની સત્તા  
અને કાર્યો.

૧૩. કુલપતિ,-
- (૧) xxx xxx xxx
- (૨) એક્ઝિક્યુટિવ કાઉન્સિલ, એકેડેમિક કાઉન્સિલ અને નાણા સમિતિની બેઠકોનું અધ્યક્ષસ્થાન લેશે;
- (૩) થી (૫) xxx xxx xxx
- (૬) આ અધિનિયમ અથવા વિનિયમોથી અથવા તે હેઠળ તેમને સોંપવામાં આવે તેવી અથવા સંચાલક મંડળ અથવા ઉપકુલાધિપતિ તેમને સોંપે તેવી બીજી સત્તા વાપરશે અને તેવી બીજી ફરજો બજાવશે.

કુલપતિની  
તાકીદની સત્તા.

૧૪. (૧) તાકીદના પ્રકારની કોઈ બાબત અંગે તાત્કાલિક પગલું લેવું પડે તેમ હોય અને આ અધિનિયમ હેઠળ તેની તજવીજ કરવા માટે સત્તા આપવામાં આવેલ યુનિવર્સિટીના ઉપકુલાધિપતિ અથવા કોઈ અધિકારીમંડળ અથવા મંડળ દ્વારા તેની તાત્કાલિક

તજવીજ કરી શકાય તેમ ન હોય, ત્યારે કુલપતિ પોતાને યોગ્ય લાગે તેવું પગલું લઈ શકશે અને આવી બાબતની સામાન્ય ક્રમમાં જેણે તજવીજ કરી હોત તે યુનિવર્સિટીના અધિકારીમંડળ અથવા મંડળને પોતે એવી રીતે લીધેલા પગલાંની તરત જ જાણ કરશે.

- (૨) પેટા-કલમ (૧) હેઠળની તાકીદની બાબતને કારણે કુલપતિની સત્તા વાપરવામાં, કોઈ વ્યક્તિની નિમણૂક કરવાનો સમાવેશ થતો હોય, ત્યારે આ અધિનિયમ અને વિનિયમોની જોગવાઈઓ અનુસાર, એવી નિમણૂકને મંજૂર કરવાની સત્તા આપેલા સક્ષમ અધિકારીમંડળે, કુલપતિના હુકમની તારીખથી છ મહિનાથી મોડું ન હોય તેટલા સમયની અંદર, આવી નિમણૂકને બહાલી આપવી જોઈશે, અન્યથા આવી નિમણૂક અમલમાં હોતી બંધ થશે.

૧૫. (૧) xxx xxx xxx ડીન.

- (૨) કુલપતિ, સંચાલક મંડળની તે અંગેની મંજૂરી લઈને, યુનિવર્સિટીના પ્રાધ્યાપકોમાંથી, ડીનની નામનિયુક્તિ કરશે.

(૩) થી (૬) xxx xxx xxx

૨૦. (૧) યુનિવર્સિટીનું સંચાલક મંડળ, નીચેના સભ્યોનું બનશે:-

સંચાલક મંડળ.

(૧) ઉપકુલાધિપતિ;

(૨) થી (૫) xxx xxx xxx

(૬) હોદ્દાની રૂએ સભ્યો હોય તે સિવાયના, ઈન્સ્ટિટ્યૂટની ગવર્નિંગ બોડીમાંથી રાજ્ય સરકારે નામનિયુક્ત કરવાના ચાર સભ્યો, જેમાંથી બે સભ્યો ટ્રાન્સ્પ્લાન્ટેશન (પ્રત્યારોપણ)ના ક્ષેત્રમાંના શિક્ષણવિદ્ હોવા જોઈશે.

(૨) xxx xxx xxx

(૩) (૧) અને (૨) xxx xxx xxx

(૩) નામનિયુક્ત કરેલ સભ્ય, ઉપકુલાધિપતિને સંબોધીને, પોતાની સહીથી લેખિતમાં પોતાના હોદ્દા પરથી રાજીનામું આપી શકશે અને તેમનું રાજીનામું જે તારીખે સ્વીકારવામાં આવે તે તારીખથી અમલમાં આવશે.

(૪) xxx xxx xxx

(૪) સંચાલક મંડળ, જરૂરી હોય તેટલી વખત, ઉપકુલાધિપતિ નક્કી કરે તેવી તારીખોએ મળશે. તેમ છતાં, ઉપકુલાધિપતિ, પોતે યોગ્ય ગણે, ત્યારે સંચાલક મંડળની ખાસ બેઠક બોલાવી શકશે. બેઠકમાં કામકાજના સંચાલન સંબંધી અનુસરવાના કાર્યરીતિના નિયમો અને બેઠકને લગતી જરૂરી હોય તેવી બીજી બાબતો વિનિયમોથી ઠરાવવામાં આવે તેવાં રહેશે.

(૫) xxx xxx xxx



- (૬) ઉપકુલાધિપતિ, સંચાલક મંડળની દરેક બેઠકનું અધ્યક્ષસ્થાન લેશે અને તેમની ગેરહાજરીમાં, કુલપતિ આવી બેઠકનું અધ્યક્ષસ્થાન લેશે અને તે બંનેની ગેરહાજરીમાં, બેઠકમાં હાજર હોય તેવા સભ્યો પસંદ કરે તેવા એક સભ્ય બેઠકનું અધ્યક્ષસ્થાન લેશે.
- (૭) xxx xxx xxx
૨૧. (૧) xxx xxx xxx સંચાલક મંડળની સત્તા અને કાર્યો.
- (૨) સંચાલક મંડળને નીચેની સત્તા રહેશે:-
- (૧) થી (૮) xxx xxx xxx
- (૯) સંચાલક મંડળે તાકીદના પગલાં લેવાનું જરૂરી બને, તો ઉપકુલાધિપતિ (પ્રો-ચાન્સેલર), સંચાલક મંડળના સભ્યોને કાગળો (દસ્તાવેજો) પરિપત્રિત કરીને, કરવાના કામકાજની પરવાનગી આપી શકશે. સંચાલક મંડળના બહુમતી સભ્યોએ એ બાબતે સંમતિ આપેલી હોય તે સિવાય, લેવા ધારેલું પગલું એ રીતે લેવું જોઈશે નહિ. આ રીતે લીધેલા પગલાંની જાણ, સંચાલક મંડળના તમામ સભ્યોને તરત જ કરવી જોઈશે અને સંચાલક મંડળની તરત પછીની બેઠક સમક્ષ કાગળો બહાલી માટે મૂકવા જોઈશે;
- (૧૦) થી (૧૨) xxx xxx xxx
૩૬. (૧) xxx xxx xxx યુનિવર્સિટીના સ્ટાફને બરતરફ કરવા, દૂર કરવા, પાયરી ઉતાર અથવા તેમની સેવા સમાપ્ત કરવા બાબત.
- (૨) પેટા-કલમ (૧) હેઠળના હુકમ સામેની અપીલ, આવા હુકમની જાણ થયાની તારીખથી નેવું દિવસની અંદર ઉપકુલાધિપતિ (પ્રો-ચાન્સેલર)ને કરવી જોઈશે અને આવી અપીલમાં ઉપકુલાધિપતિનો નિર્ણય આખરી રહેશે.
૩૮. (૧) xxx xxx xxx વિનિયમો કરવાની સત્તા.
- (૨) ખાસ કરીને અને પૂર્વવર્તી સત્તાની વ્યાપકતાને બાધ આવ્યા સિવાય, એવા વિનિયમોથી નીચેની તમામ અથવા તે પૈકીની કોઈપણ બાબત માટે જોગવાઈ કરી શકાશે:-
- (૧) xxx xxx xxx
- (૨) યુનિવર્સિટીના ઉપકુલાધિપતિ (પ્રો-ચાન્સેલર), કુલપતિ, ડીન, રજિસ્ટ્રાર, નાણા અને હિસાબી અધિકારી અને બીજા અધિકારીઓએ વાપરવાની બીજી સત્તા અને કરવાના કાર્યો બાબત;
- (૩) થી (૨૫) xxx xxx xxx
૩૯. આ અધિનિયમ અથવા તે હેઠળ કરેલા કોઈ વિનિયમો અનુસાર શુદ્ધબુદ્ધિથી કરેલા અથવા કરવાનું અભિપ્રેત હોય તેવા કોઈ કાર્યના સંબંધમાં, યુનિવર્સિટી, યુનિવર્સિટીના ઉપકુલાધિપતિ, કુલપતિ, નિયામકો, પ્રાધ્યાપકો, સહ-પ્રાધ્યાપકો, મદદનીશ પ્રાધ્યાપકો, ડીન, રીડર, વ્યાખ્યાતા અધિકારીમંડળો અથવા અધિકારીઓ અથવા કર્મચારીઓ અથવા બીજી કોઈ વ્યક્તિ સામે કોઈ દાવો, ફોજદારી કામ અથવા બીજી કાનૂની કાર્યવાહી થઈ શકશે નહિ અને કોઈ નુકસાની બદલ યુનિવર્સિટી પાસેથી કોઈ દાવો કરી શકાશે નહિ.

યુનિવર્સિટીના  
પ્રથમ  
અધિકારીઓ અને  
કર્મચારીઓ  
માટેની  
વયગાળાની  
જોગવાઈઓ.

૪૨. આ અધિનિયમમાં ગમે તે મજકૂર હોય તેમ છતાં,-

(૧) થી (૪) xxx xxx xxx

(૫) IKDRC-ITS, અમદાવાદ-ના વિદ્યમાન અધિકારીઓ અને કર્મચારીઓ, યોગ્યતા અંગેના માપદંડ પરિપૂર્ણ કરવાને અને એકિઝક્યુટિવ કાઉન્સિલની મંજૂરીને અધીન રહીને, યુનિવર્સિટીના અધિકારીઓ અને કર્મચારીઓ હોવાનું ગણાશે.



ગુજરાત વિધાનસભા સચિવાલય

[સન ૨૦૨૪નું ગુજરાત વિધેયક ક્રમાંક : ૫.]

ગુજરાત યુનિવર્સિટી ઓફ ટ્રાન્સલાન્ડેશન સાયન્સિઝ  
અધિનિયમ, ૨૦૧૫ વધુ સુધારવા બાબત વિધેયક.

[શ્રી ઋષિકેશ પટેલ,

આરોગ્ય મંત્રીશ્રી.]

(સન ૨૦૨૪ના ફેબ્રુઆરી મહિનાની ૨૨-મી તારીખે  
ગુજરાત સરકારી રાજપત્રમાં પ્રસિદ્ધ કર્યા મુજબ)

ડી. એમ. પટેલ,  
સચિવ,  
ગુજરાત વિધાનસભા.

-----

સરકારી મધ્યસ્થ મુદ્રણાલય, ગાંધીનગર.